

പത്രക്കുറിപ്പ്

16.06.2022

## തേൻ വൈവിധ്യങ്ങളുടെ അനന്തസാധ്യതകൾ അവതരിപ്പിച്ച് വ്യാപാർ 2022

**കൊച്ചി:** ചെറുതേനിലെ ഏഴോളം വൈവിധ്യങ്ങൾ, തേൻ മെഴുക് കൊള്ള ക്രീമുകൾ തുടങ്ങിയവ കൊച്ചി സമ്പന്നമാണ് സംസ്ഥാന വ്യവസായ-വാണിജ്യ വകുപ്പ് സംഘടിപ്പിക്കുന്ന പ്രദർശന മേളയായ വ്യാപാർ 2022. എംഎസ്എംഇ മേഖലയിൽ അനന്തസാധ്യതകളാണ് തേൻവ്യവസായം മുന്നോട്ട് വയ്ക്കുന്നത്. രാജ്യത്തെ ആദ്യ ഹണി മ്യൂസിയം വയനാട്ടിൽ ആരംഭിച്ചു കഴിഞ്ഞു.

ചെറുതേൻ, വൻതേൻ, കാട്ടുതേൻ ഇങ്ങനെ മാത്രമായിരുന്നു കേരളത്തിലെ തേനീച്ച കർഷകർക്കുായിരുന്ന വൈവിധ്യങ്ങൾ. എന്നാൽ ചെറുതേനിൽ മാത്രം ഏഴോളം വ്യത്യസ്തതകൾ കൈത്തി മികച്ച മൂല്യവർധനം നടത്തിയാണ് കേരളത്തിലെ സംരംഭകർ മുന്നോട്ടു പോകുന്നത്. തുളസി, അയമോദകം, കടുകു, മല്ലി, റബ്ബട്ടാൻ, ഉങ്ങ്, ഇലന്ത മുതലായവയുടെ പൂവിൽ നിന്ന് പ്രത്യേകമായി ശേഖരിക്കുന്ന തേനാണ് ഇതിൽ പ്രധാനം. ഔഷധമൂല്യം കൂടുതലുള്ളതിനാൽ രാജ്യത്തിനകത്തും പുറത്തും ഏറെ ആവശ്യക്കാർ ഇതിനു്.

തേനീച്ചകളെയും തേനിനെക്കുറിച്ചുമുള്ള സമ്പൂർണ്ണ മ്യൂസിയമാണ് വയനാട്ടിൽ സ്വകാര്യ സംരംഭകനായ റെഫീഖ് തുടങ്ങിയത്. തേൻ രുചിക്കൽ, തേനീച്ച പരിചരണം, തേനെടുക്കൽ, മുതലായവ അനുഭവവേദ്യമാക്കുന്നതിനൊപ്പം തേനീച്ച വളർത്തൽ, തേനിന്റെ ഗുണമേന്മ എന്നിവയെക്കുറിച്ചുള്ള സംശയങ്ങൾ നിവാരണം ചെയ്യാനുള്ള സൗകര്യവും ഇവിടെയുണ്ട്. അദ്ദേഹം പറഞ്ഞു.

തേനീച്ച കൃഷി ചെയ്യാൻ താല്പര്യമുള്ളവർക്ക് ഓൺലൈനായി ക്ലാസുകൾ സംഘടിപ്പിക്കുകയാണ് പത്തനംതിട്ടയിലെ സംരംഭകനായ അനൂപ് ബേബി സാം. എൻജിനീയറിംഗ് ബിരുദധാരിയായ ഇദ്ദേഹം 500 ലേറെ വൻതേൻ കോളനികളും 200 ഓളം ചെറുതേനീച്ച കോളനികളും നടത്തുന്നു. അഞ്ചര ടണ്ണാണ് അദ്ദേഹം ഒരു വർഷം ശരാശരി ഉത്പാദിപ്പിക്കുന്ന തേൻ.

തേനിനു പുറമേ തേനീച്ചക്കുടുകൾ, സുരക്ഷിതമായി തേനെടുക്കാനുള്ള ഉപകരണങ്ങൾ, തേൻമെഴുകിൽ നിന്നുള്ള ക്രീം, എന്നിവയും ഉത്പാദിപ്പിക്കുന്നുണ്ട് അനൂപ് പറഞ്ഞു. കേട്ടറിഞ്ഞ് തന്നെ നിരവധി പേർ ഓൺലൈൻ ക്ലാസുകളിൽ പങ്കെടുക്കാനായി സമീപിക്കാറുണ്ട്. അദ്ദേഹം പറഞ്ഞു.

തേനിനു പുറമെ തേനീച്ചക്കുടുകളും കോളനികളും വിപണനം നടത്തി ലാഭകരമായ സംരംഭം നടത്തുകയാണ് കൊല്ലം സ്വദേശി അയ്യൂബ് ഖാൻ. തേൻ മേടിക്കുന്നവരിൽ പലരും സ്വന്തമായി ഒരു തേനീച്ച കോളനിയെങ്കിലും വളർത്താൻ ആഗ്രഹിക്കുന്നുണ്ട് അദ്ദേഹം പറഞ്ഞു. ഏറെ സാധ്യതയുള്ളതാണ് തേനീച്ച സംരംഭമെന്ന് വ്യവസായ വാണിജ്യ വകുപ്പ് ഡയറക്ടർ എസ്. ഹരികിഷോർ ചൂണ്ടിക്കാട്ടി. കാർഷിക വ്യവസായമായതിനാൽ നിരവധി പദ്ധതികൾ ഇതിൽ സംയോജിപ്പിക്കാൻ സാധിക്കുമെന്നും അദ്ദേഹം പറഞ്ഞു. മൂല്യവർധനത്തിൽ വലിയ സാധ്യതയില്ലെങ്കിലും അനുബന്ധ ഉത്പന്നങ്ങൾക്ക് മികച്ച വിപണി കൈത്താൻ സംരംഭകർ മുന്നോട്ടു വരുന്നത് പ്രോത്സാഹനജനകമാണെന്ന് കെബിപ്പ് സി.ഇ.ഒ സുരജ് എസ് പറഞ്ഞു.

കൊച്ചി ജവഹർലാൽ നെഹ്രു രാജ്യാന്തര സ്പോഡിയത്തിൽ സംഘടിപ്പിക്കുന്ന ത്രിദിന ബിടുബിയിൽ പതിനായിരത്തോളം ബിസിനസ് കുടിക്കാഴ്ചകൾ നടക്കും. രാജ്യത്തിന്റെ വിവിധ ഭാഗങ്ങളിൽ നിന്നുള്ള അഞ്ഞൂറോളം ബയർമാരും മുന്നൂറിലധികം എംഎസ്എംഇ പ്രമോട്ടർമാരും പങ്കെടുക്കുന്നു.

KBIP, 2, Vidhya Nagar, Opposite Police Ground, Thycad P.O., Thiruvananthapuram-695 014, Kerala.  
Tel: +91-471-2321882, Fax: +91-471-2322883, E-mail: kbip@keralaindustry.org | www.keralabusinessmeet.org